

Kump Nru 9/16

**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Claire L. Stafrace Zammit B.A. LL.D.

**Il-Pulizija
[Spettur Nicholas Vella]**

vs

Charles Spiteri

Kumpilazzjoni Numru: 9/16

Illum, 23 ta' Settembru, 2019

Il-Qorti,

Rat l-akkuzi fil-konfront tal-imputat **Charles Spiteri** detentur tal-karta tal-identita' numru 2074M akkuzat talli fil-15 ta' Novembru 2015 ghall-

habta tal-12:00hrs gewwa dawn il-Gzejjer fil-Mosta, ikkommetta serq ta' ghodda, ghad-detriment ta Paul Magri liema serq huwa ikkwalifikat bil-valur, ta aktar minn 232.94 Ewro, izda anqas minn 2329.37ewro, u bil-mezz. *Art. 261, 263, 267, ta Kap 9*

U aktar talli fl-istess hin lok u cirkustanzi kiser il-provedimenti ta' l-artikolu 7 tal-Kapitlu 446 tal-Ligijiet ta Malta b'sentenza moghtija lilu fl'4 ta Dicembru 2014 mill-Qorti tal-Magistrati Malta (Magistrat Dr. J. Demicoli LL.D) liema sentenza saret definittiva u ma tistax tigi mibdula.

U aktar talli fl-istess hin lok u cirkustanzi irrenda ruhu recidiv ai termini ta l-artikoli 49, 50 u 289 tal-Kapitolu 9 tal-Ligijiet ta' Malta wara li kien instab hati ta' diversi reati b'sentenzi moghtija mill-Qrati Maltin u liema sentenzi saru definittivi u ma jistghux jigu mibdula.

Rat il-fedina tal-imputat li hija wahda refrattarja;

Rat l-ezami tal-imputat li wiegeb **hati** tal-akkuzi kif dedotti kontrih;

Rat l-atti kollha tal-kawza inkluzi l-verbal tad-difiza datat hdax (11) ta' Gunju elfejn u tmintax (2018) fejn l-imputat ammetta l-akkuzi kollha kif dedotti kontrih u fejn talab li jithejja *Pre Sentencing Report* minn ufficjal tal-Probation li kienet diga' giet imqabba precedentement f'dawn il-proceduri sabiex thejji *Social Enquiry Report*;

Rat illi dan ir-rapport gie esebit mill-ufficjal tal-Probation fis-seduta tad-disgha u ghoxrin (29) ta' Ottubru elfejn u tmintax (2018) fejn dan ma kienx daqshekk pozittiv fil-konfront tal-imputat ghaliex kien jidher li ma kienx kommess li jsegwi b'dedikazzjoni l-pjan ta' kura;

Rat il-verbal tad-difiza datat hdax (11) ta' Marzu elfejn u dsatax (2019) fejn intalab li jkun hemm *update* tal-*Pre Sentencing Report* peress li l-imputat kien ghamel progress konsiderevoli f'hajtu (fol. 67 et seq) u fil-fatt hu ta l-kunsens tieghu sabiex jissottometti ruhhu ghall-Ordni ta' Trattament taht l-Artikolu 412D tal-Kapitolu 9 tal-Ligijiet ta' Malta;

Illi difatti dan kollu gie kkonfermat bir-rapport tal-andament tal-ufficjal tal-Probation datat hamsa u ghoxrin (25) ta' Gunju elfejn u dsatax (2019);

Il-Qorti hadet konjizzjoni wkoll tal-ahhar rapport ipprezentat mill-ufficjal tal-Probation datat sittax (16) ta' Settembru elfejn u dsatax (2019) fejn hija ghamlet is-segwenti rakkomandazzjonijiet u konkluzjonijiet:

“Konkluzjonijiet u Rakkomandazzjoni

Mill-informazzjoni migbura jidher li meta l-imputat ikun fi hdan il-Facilita' Korrettiva ta' Kordin ikollu imgiba tajba hafna. L-inkwiet huwa meta huwa jkun fuq barra fejn ikun dghajjef u jerga' jaqa' ghall-vizzju tad-droga. B'hekk jinhass li huwa ferm importanti li apparti l-ghajnuna psikologika li qed jircievi, l-imputat isegwi l-pjan tieghu li jmur programm residenzjali kontra l-vizzju tad-droga u jkompli l-programm fl-intier tieghu. Dan ikun ta' ghajnuna sabiex jintegra lura fis-socjeta' meta jiskonta l-pieni tieghu u jkollu punt ta' referenza fl-agenzija

sabiex ikompli jircievi ghajnuna fil-komunita'.

Ghaldaqstant sabiex dan il-pjan ta' kura msemmi hawn fuq jista' jigi attwat, qiegħed umilment jigi rakkomandat lil din l-Onorabbli Qorti li l-Ordni ta' Trattament provizorja li nghatat fil-11 ta' Marzu 2019 tkompli tkun fis-seħħ, fejn l-imputat ikun obligat li jsegwi u jtemm b'success programm ta' riabilitazzjoni mill-vizzju tad-droga, filwaqt li jkun qed jigi segwit mill-Ufficjal tal-Probation li zzomm lil din l-Onorabbli Qorti infurmata bl-andament tal-imputat. Din ir-rakkomandazzjoni qiegħda tigi mfassla in vista taz-zmien li fadallu jiskonta Charles Spiteri gewwa l-Facilita' Korrettiva ta' Kordin."

In vista ta' dan kollu u in vista li l-imputat ikkonferma l-ammissjoni tiegħu fis-seduta odjerna, din il-Qorti ma tistax tagħlaq ghajnejha u ma tagħtihx cans iehor u dan in vista tal-fatt li l-imputat kwazi rrijabilita' ruhu kompletament anke jekk għandu addebitat lilu l-addebitu tar-recidiva.

Għal dawn il-motivi u wara li rat l-Artikoli 261(b)(c)(e), 263(a), 267, 269(g), 278(3), 49, 50 u 289 tal-Kapitolu 9 tal-Ligijiet ta' Malta qed issib lill-imputat Charles Spiteri hati tal-akkuzi kif dedotti kontrih u bl-applikazzjoni tal-Artikolu 28G tal-Kapitolu 9 tal-Ligijiet ta' Malta qed tikkundannah għal sentejn (2) prigunerija sospizi għal erba' (4) snin.

Il-Qorti qed tordna li l-Ordni ta' Trattament diga' ordnata tul il-proceduri qed tigi hawnhekk estiza għal zmien sentejn (2) bl-istess kundizzjonijiet.

Finalment, il-Qorti spjegat fi kliem semplici lill-imputat, ir-riperkussjonijiet jekk din l-ordni ma tigix obduta.

Ft./Dr. Claire L. Stafrace Zammit B.A. LL.D.
Magistrat

Benamina Mifsud
Deputat Registratur